

Proposta għal

REGOLAMENT TAL-KUMMISSJONI (KE) Nru .../...

ta' [...]

li jemenda r-Regolament tal-Kummissjoni (KE) Nru 1702/2003 li jistabbilixxi regoli ta' implimentazzjoni biex inġenji tal-ajru, prodotti, partijiet u tagħmir relatat jiġu ċertifikati bħala tajbin għall-ajru u li ma jagħmlux ħsara ambjentali, kif ukoll għaċ-ċertifikazzjoni ta' organizzazzjonijiet relatati mad-disinn u l-produzzjoni tagħhom

(Test b'rilevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament (KE) Nru 216/2008 tal-Parlament Ewropew u tal-Kunsill tal-20 ta' Frar 2008 dwar regoli komuni fil-kamp tal-avjazzjoni ċivili u li jistabbilixxi Aġenzija Ewropea tas-Sikurezza tal-Avjazzjoni, u li jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE¹ ("ir-Regolament Bażiku"), u b'mod partikolari l-Artikolu 5(5) tiegħu,

Wara li kkunsidrat ir-Regolament tal-Kummissjoni (KE) Nru 1702/2003 tal-24 ta' Settembru 2003 li jistabbilixxi regoli ta' implimentazzjoni biex inġenji tal-ajru, prodotti, partijiet u tagħmir relatat jiġu ċertifikati bħala tajbin għall-ajru u li ma jagħmlux ħsara ambjentali, kif ukoll għaċ-ċertifikazzjoni ta' organizzazzjonijiet² relatati mad-disinn u l-produzzjoni tagħhom,

Billi:

- (1) Ir-Regolament tal-Kummissjoni (KE) Nru 2042/2003 tal-20 ta' Novembru 2003 dwar il-kapaċità kontinwata li jintużaw fl-ajru ta' inġenji tal-ajru u prodotti, partijiet u tagħmir ajrunawtiku, u dwar l-approvazzjoni ta' organizzazzjonijiet u persunal involut f'dan ix-xogħol, fl-Artikolu 7(6), jirrikjedi lill-Aġenzija Ewropea tas-Sigurtà tal-Avjazzjoni (minn hawn 'il quddiem imsejha "l-Aġenzija") li twettaq evalwazzjoni rigward l-implikazzjonijiet tad-dispożizzjonijiet tal-Anness I (Parti M) ta' dan ir-Regolament;
- (2) Il-Paragrafu 21A.163(c) (Anness, Sezzjoni A) tar-Regolament tal-Kummissjoni (KE) Nru 1702/2003 jagħti l-privileġġ lid-detenturi ta' approvazzjoni ta' organizzazzjoni tal-produzzjoni li joħroġu Ċertifikati ta' Fruġ Awtorizzat (il-Formola 1 tal-EASA) għall-partijiet u t-tagħmir;
- (2) Il-Paragrafu 21A.130 (Anness, Sezzjoni A) tar-Regolament tal-Kummissjoni (KE) Nru 1702/2003 jirrikjedi li l-elevazzjoni ta' dikjarazzjoni ta' konformità (il-Formola 1 tal-EASA) tkun ivvalidata mill-Awtorità Kompetenti għall-partijiet u t-tagħmir immanifatturati skont is-Sottoparti F tal-Anness għal dak ir-Regolament;
- (3) Il-Paragrafi M.A.615 (Anness I, Sezzjoni A) u 145.A.75 (Anness II, Sezzjoni A) tar-Regolament tal-Kummissjoni (KE) Nru 2042/2003 jagħtu l-privileġġ lill-organizzazzjonijiet tal-manutenzjoni approvati li joħroġu Ċertifikati ta' Fruġ Awtorizzat (il-Formola 1 tal-EASA) għall-fruġ tal-partijiet u t-tagħmir wara l-manutenzjoni;
- (4) L-Aġenzija Ewropea tas-Sigurtà tal-Avjazzjoni (l-Aġenzija) ħasset il-bżonn li tipproponi emendi għall-Appendiċi I – il-Formola 1 tal-EASA, iċ-Ċertifikat ta' Fruġ Awtorizzat, għar-Regolament tal-Kummissjoni (KE) Nru 1702/2003, biex ittejjeb il-fehim dwar id-dejta li trid tinkiteb fil-Formola 1 tal-EASA kif ukoll biex isseddaq l-aċċettazzjoni globali tal-Formola 1 tal-EASA;

¹ ĠU L 79, tad-19.03.2008, pġ.1

² ĠU L 243, tas-27.09.2003, pġ.6. Regolament kif emendat l-aħħar bir-Regolament (KE) Nru 287/2008 (ĠU L 87, tad-29.03.2008, pġ. 3)

- (4) Il-Kummissjoni qablet li l-emendi proposti mill-Aġenzija se jtejbu s-sistema stabbilita skont ir-Regolament (KE) Nru 1702/2003;
- (5) Il-miżuri previsti f'dan ir-Regolament huma bbażati fuq l-Opinjoni maħruġa mill-Aġenzija³ skont l-Artikoli 17(2)(b) u 19(1) tar-Regolament (KE) Nru 216/2008;
- (6) Il-miżuri previsti f'dan ir-Regolament huma konformi mal-Opinjoni⁴ tal-Kumitat tal-Aġenzija Ewropea tas-Sigurtà tal-Avjazzjoni stabbilit bl-Artikolu 65(3) tar-Regolament (KE) Nru 216/2008;
- (7) Ir-Regolament tal-Kummissjoni (KE) Nru 1702/2003 għandu għaldaqstant ikun emendat kif jixraq;

ADOTTAT DAN IR-REGOLAMENT:

Artikolu 1

L-Appendiċi I (il-Formola 1 tal-EASA, iċ-Ċertifikat ta' Hruġ Awtorizzat) tal-Anness (il-Parti-21) għar-Regolament tal-Kummissjoni (KE) Nru 1702/2003 qed jinbidel bl-Appendiċi I rivedut li ġej.

³ Opinjoni 06/2008

⁴ (Għad irid jinħareġ)

1. Awtorità Kompetenti li Tapprova / Il-Pajjiz		ĊERTIFIKAT TA' HRUĠ AWTORIZZAT FORMOLA 1 TAL-EASA			3. Numru tal-Intraċċar tal-Formola
4. Isem u Indirizz tal-Organizzazzjoni:					5. Ordni tax-Xogħol/Kuntratt/Fattura
6. Ogġet	7. Deskrizzjoni	8. Numru tal-Parti	9. Kwantità	10. Numru Serjali	11. Status/Xogħol
12. Rimarki					
13a. Tiċċertifika li l-oġġetti identifikati hawn fuq kienu mmanifatturati f'konformità ma':		14a. <input type="checkbox"/> Parti-145.A.50 Hruġ għax-Xogħol <input type="checkbox"/> Regolazzjoni oħra speċifikata fi Blokk 12			Tiċċertifika li, sakemm ma jkunx speċifikat mod ieħor fi Blokk 12, ix-xogħol identifikat fi Blokk 11 u deskritt fi Blokk 12, twestaq f'konformità ma' Parti-145 u fl-ambitu ta' dak ix-xogħol, l-oġġetti jitqiesu lesti għal hruġ għax-xogħol.
<input type="checkbox"/> dejta tad-disinn approvata u jinsabu f'kundizzjoni li joperaw b'sigurtà					
<input type="checkbox"/> dejta tad-disinn mhux approvata speċifikata fi Blokk 12					
13b. Firma Awtorizzata	13c. Numru tal-Approvazzjoniu/Awtorizzazzjoni	14b. Firma Awtorizzata		14c. Numru tar-Referenza taċ-Ċertifikat/Approvazzjoni	
13d. Isem	13e. Data (jj xxx ssss)	14d. Isem		14e. Data (jj xxx ssss)	
RESPONSABILTAJIET TAL-UTENT/INSTALLATUR					
<p>Dan iċ-Ċertifikat ma jikkostitwixx awtomatikament awtorità biex ikun(u) installat(i) l-oġġett(i).</p> <p>Meta l-utent/installatur iwettaq xogħol f'konformità mar-regolamenti ta' awtorità tal-ajrunavigabilità differenti mill-awtorità tal-ajrunavigabilità speċifikata fi Blokk 1, huwa essenzjali li l-utent/installatur jiżgura li l-awtorità tal-ajrunavigabilità tiegħu taċċetta oġġetti mingħand l-awtorità tal-ajrunavigabilità speċifikata fi Blokk 1.</p> <p>Dikjarazzjonijiet fi Blokki 13a u 14a ma jikkostitwixxux ċertifikat ta' installazzjoni. Fil-kazijiet kollha, ir-rekord tal-manutenzjoni tal-ingenji tal-ajru jrid ikun fihom ċertifikazzjoni tal-installazzjoni mahruġa f'konformità mar-regolamenti nazzjonali mill-utent/installatur qabel ikun jista' jittajjar l-ingenju tal-ajru.</p> <p>[Formola 1 tal-EASA - Verżjoni 2]</p>					

ĊERTIFIKAT TA' HRUĠ AWTORIZZAT – IL-FORMOLA 1 TAL-EASA

Dawn l-istruzzjonijiet jirrelataw biss mal-użu tal-Formola 1 tal-EASA għal skopijiet ta' produzzjoni. Qed tingħbed l-attenzjoni għall-Appendiċi I għall-Parti-145 u l-Appendiċi II għall-Parti-M li jkopru l-użu tal-Formola 1 tal-EASA għal skopijiet ta' manutenzjoni.

1. GĦAN U UŻU

Għan primarju taċ-Ċertifikat huwa li jiddikjara l-ajrunavigabilità ta' prodotti, partijiet u tagħmir tal-avjazzjoni ġodda (minn hawn 'il quddiem imsejha 'oġġett(i)').

Trid tkun stabbilita korrelazzjoni bejn iċ-Ċertifikat u l-oġġett(i). L-originatur irid iżomm Ċertifikat f'forma li tippermetti l-verifika tad-dejta oriġinali.

Iċ-Ċertifikat huwa aċċettabbli għal ħafna awtoritajiet tal-ajrunavigabilità, imma jista' jkun dipendenti fuq ftehimiet bilaterali u/jew il-politika tal-awtorità tal-ajrunavigabilità. Id-'dejta tad-disinn approvata' imsemmija f'dan iċ-Ċertifikat imbagħad tiġi tfixxer approvata mill-awtorità tal-ajrunavigabilità tal-pajjiż li jimporta.

Iċ-Ċertifikat mhuwiex nota ta' kunsinna jew ta' trasport.

L-inġenji tal-ajru m'għandhomx jinħarġu permezz taċ-Ċertifikat.

Iċ-Ċertifikat ma jikkostitwixxi approvazzjoni biex ikun installat oġġett fuq inġenju tal-ajru, magna, jew skrun partikulari, imma jgħin lill-utent finali biex jiddetermina l-istejtus tal-approvazzjoni rigward l-ajrunavigabilità tiegħu.

Fl-istess Ċertifikat mhijiex permessa taħlita ta' oġġetti maħruġa mill-produzzjoni u maħruġa mill-manutenzjoni.

Fl-istess Ċertifikat mhijiex permessa taħlita ta' oġġetti ċertifikati f'konformità mad-'dejta approvata' u mad-'dejta mhux approvata'.

2. FORMAT ĠENERALI

Iċ-Ċertifikat irid ikun konformi mal-format meħmuż inklużi n-numri tal-blokk u l-pożizzjoni ta' kull blokk. Id-daqs ta' kull blokk jista' madankollu jvarja biex ikun adattat ma' applikazzjoni individwali, imma mhux sal-punt li jirrendi liċ-Ċertifikat wiehed li ma jintgħarafx.

Iċ-Ċertifikat irid ikun f'format landscape imma d-daqs ġenerali jista' jżjed jew jonqos b'mod sinjifikanti sakemm iċ-Ċertifikat jibqa' jintgħaraf u jinqara. Jekk ikun hemm dubju għandha tkun ikkonsultata l-Awtorità Kompetenti.

Id-dikjarazzjoni tar-responsabbiltà tal-Utent/Installatur tista' titpoġġa fuq naħa jew oħra tal-formola.

L-istampar kollu jrid ikun ċar u jista' jinqara biex ikun jista' jinqara faċilment.

Iċ-Ċertifikat jista' jkun jew stampat minn qabel jew iġġenerat minn kompjuter imma f'kull każ l-istampar tal-linji u l-karattri jrid ikun ċar u li jista' jinqara u f'konformità mal-format definit.

Iċ-Ċertifikat għandu jkun bl-Ingliż, u jekk ikun adattat, b'lingwa jew lingwi oħrajn.

Id-dettalji li jridu jinkitbu fiċ-Ċertifikat jistgħu jkun stampati minn magna/kompjuter jew miktuba bl-id permezz ta' ittri kapitali u li jippermettu li jinqraw faċilment.

L-użu tat-taqsir għandu jkun limitat għall-minimu, biex tkun meġġuna ċ-ċarezza.

L-ispazju li jibqa' fuq in-naħa ta' wara taċ-Ċertifikat jista' jintuża mill-originatur għal tagħrif addizzjonali imma m'għandux jinkludi dikjarazzjonijiet ta' ċertifikazzjoni. Kwalunkwe użu tan-naħa ta' wara taċ-Ċertifikat trid tisemma' fil-blokk adattat fil-faċċata ta' quddiem taċ-Ċertifikat.

3. KOPJI

M'hemmx restrizzjoni fuq l-għadd ta' kopji taċ-Ċertifikat mibgħuta lill-klijent jew miżmuma mill-originatur.

4. ŻBALL(JI) F'ĊERTIFIKAT

Jekk utent finali jsib żball(ji) f'Ċertifikat, huwa jrid jidentifikah(hom) bil-miktub lill-oriġinatur. L-oriġinatur jista' joħroġ Ċertifikat ġdid jekk jista' jivverifika u jikkoreġi l-iżball(ji).

Iċ-Ċertifikat il-ġdid irid ikollu numru ġdid tal-intraċċar, firma u data ġdida.

It-talba għal Ċertifikat ġdid tista' tkun onorata mingħajr verifika mill-ġdid rigward il-kundizzjoni tal-oġġett(i). Iċ-Ċertifikat il-ġdid mhuwiex dikjarazzjoni tal-kundizzjoni attwali u għandu jirreferi għaċ-Ċertifikat preċedenti fi Blokk 12 permezz tad-dikjarazzjoni li ġejja: "Dan iċ-Ċertifikat jikkoreġi l-iżball(ji) fi Blokk(i) [ikteb il-blokk(i) ikkoreġut(i)] taċ-Ċertifikat [ikteb in-numru tal-intraċċar oriġinali] bid-data [ikteb id-data tal-ħruġ oriġinali] u ma jkoprix il-konformità/kundizzjonji/ħruġ għax-xogħol". Iż-żewġ Ċertifikati għandhom jinżammu f'konformità mal-perjodu taż-żamma assoċjata mal-ewwel wieħed.

5. TLESTIJA TAĊ-ĊERTIFIKAT MILL-ORIĠINATUR

Blokk 1 Awtorità Kompetenti li Tapprova/Il-Pajjiż

Iddikjara l-isem u l-pajjiż tal-Awtorità Kompetenti li fil-ġurisdizzjoni tagħha jinħareġ dan iċ-Ċertifikat. Meta l-Awtorità Kompetenti hija l-Aġenzija, jitniżżel biss "EASA".

Blokk 2 Titolu tal-Formola 1 tal-EASA

"ĊERTIFIKAT TA' HRUĠ AWTORIZZAT"
FORMOLA 1 TAL-EASA

Blokk 3 Numru tal-Intraċċar tal-Formola

Ikteb in-numru uniku stabbilit mis-sistema/proċedura ta' numerazzjoni tal-organizzazzjoni identifikata fi Blokk 4; dan jista' jinkludi karattri alfa/numeriċi.

Blokk 4 Isem u Indirizz tal-Organizzazzjoni

Ikteb l-isem u l-indirizz shaħ tal-organizzazzjoni tal-produzzjoni (irreferi għall-Formola 55 Folja A tal-EASA) li toħroġ l-oġġett(i) kopert(i) minn dan iċ-Ċertifikat. Logos, eċċ., tal-organizzazzjoni huma permessi jekk jistgħu jiddaħħlu fil-blokk.

Blokk 5 Ordni tax-Xogħol/Kuntratt/Fattura

Biex jithaffef l-intraċċar tal-oġġett(i) mill-klijent, ikteb in-numru tal-ordni tax-xogħol, in-numru tal-kuntratt, in-numru tal-fattura, jew numru ta' referenza simili.

Blokk 6 Oġġett

Ikteb in-numri tal-linja tal-oġġett meta jkun hemm aktar minn linja ta' oġġett waħda. Dan il-blokk jippermetti li jsiru referenzi trasversali b'mod faċli mar-Rimarki fi Blokk 12.

Blokk 7 Deskrizzjoni

Ikteb l-isem jew id-deskrizzjoni tal-oġġett. Għandha tingħata preferenza lit-terminu użat fl-istruzzjonijiet tal-ajrunavigabilità kontinwa jew id-dejta tal-manutenzjoni (pereżempju Katalgu tal-Partijiet Illustrat, Manwal tal-Manutenzjoni ta' Inġenju tal-Ajru, Bulettin tax-Xogħol, Manwal tal-Manutenzjoni ta' Komponent).

Blokk 8 Numru tal-Parti

Ikteb in-numru tal-parti kif jidher fuq l-oġġett jew it-tikketta/imballaġġ. Fil-każ ta' magna jew skrun, tista' tintuża l-indikazzjoni tat-tip.

Blokk 9 Kwantità

Iddikjara l-quantità tal-oġġetti.

Blokk 10 Numru Serjali

Jekk ikun rekwiżit mir-regolament li l-oġġett għandu jkun identifikat b'numru serjali, iktbu hawn. Barra minn hekk, kwalunkwe numru serjali ieħor mhux rekwiżit mir-regolament jista' jinkiteb ukoll. Jekk mhemmx numru serjali identifikat fuq l-oġġett, ikteb "N/A".

Blokk 11 Status/Xogħol

Ikteb jew "PROTOTIP" jew "ĠDID".

Ikteb "PROTOTIP" għall-produzzjoni ta' oġġett ġdid f'konformità mad-dejta ta' disinn mhux approvata.

Ikteb "ĠDID" għal:

1. Il-produzzjoni ta' oġġett ġdid f'konformità mad-dejta ta' disinn approvata.
2. Iċ-ċertifikazzjoni mill-ġdid mill-organizzazzjoni identifikata fi Blokk 4 taċ-Ċertifikat preċedenti wara tibdil jew xogħol ta' rettifikazzjoni fuq oġġett, qabel jibda jithaddem, (pereżempju, wara l-inkorporazzjoni ta' tibdil fid-disinn, korrezzjoni ta' difett, ispezzjoni jew test, jew tiġdid tat-tul ta' żmien fil-ħażna.) Id-dettalji tal-ħruġ oriġinali u t-tibdil jew ix-xogħol ta' rettifikazzjoni jridu jinkitbu fi Blokk 12.
3. Iċ-ċertifikazzjoni mill-ġdid mill-manifattur tal-Prodott jew mill-organizzazzjoni identifikata fi Blokk 4 taċ-Ċertifikat preċedenti, ta' oġġetti minn "prototip" (konformità biss ma' dejta mhux approvata) għal "ġdid" (konformità ma' dejta approvata u f'kundizzjoni li joperaw b'sigurtà), sussegwentement għall-approvazzjoni tad-dejta tad-disinn applikabbli, sakemm id-dejta tad-disinn ma tkunx inbidlet. Id-dikjarazzjoni li ġejja trid tinkiteb fi Blokk 12:

ĊERTIFIKAZZJONI MILL-ĠDID TA' OĠĠETT(I) MINN "PROTOTIP" GĦAL "ĠDID": DAN ID-DOKUMENT JIĊĊERTIFIKA L-APPROVAZZJONI TAD-DEJTA TAD-DISINN [IKTEB IN-NUMRU TC/STC, IL-LIVELL TA' REVIŻJONI], BID-DATA [IKTEB ID-DATA JEKK HIJA MEHTIEĠA GĦALL-IDENTIFIKAZZJONI TAL-ISTEJTUS TAR-REVIŻJONI], TAL-MANIFATTURA TA' DAN L-OĠĠETT (DAWN L-OĠĠETTI).

Il-kaxxa "dejta tad-disinn approvata u jinsabu f'kundizzjoni li joperaw b'sigurtà", fi Blokk 13a, għandha tkun immarkata.

4. L-eżami ta' oġġett ġdid ma'ħruġ preċedentement qabel id-dħul fis-servizz:
 - F'konformità ma' standard jew speċifikazzjoni speċifikata mill-klijent, id-dettalji tagħhom u tal-ħruġ oriġinali jridu jinkitbu fi Blokk 12.
 - Biex tkun stabbilita l-ajrunavigabilità. Spjegazzjoni tal-bażi tal-ħruġ u d-dettalji tal-ħruġ oriġinali jridu jinkitbu fi Blokk 12.

Blokk 12 Rimarki

Iddeskrivi x-xogħol identifikat fi Blokk 11, direttament jew permezz ta' referenza għal dokumentazzjoni ta' appoġġ, li hu mehtieġ għall-utent jew għall-installatur biex jiddetermina l-ajrunavigabilità ta' oġġett(i) fl-ambitu tax-xogħol li qed ikun iċċertifikat. Jekk ikun mehtieġ, tista' tintuża folja separata u tingħata referenza mill-Formola 1 tal-EASA. Kull dikjarazzjoni trid tidentifika b'mod ċar ma' liema oġġett(i), fi Blokk 6, tirrelata. Jekk m'hemmx dikjarazzjoni, ikteb 'Xejn'.

Ikteb il-ġustifikazzjoni ta' ħruġ ma' dejta ta' disinn mhux approvat fi Blokk 12 (pereżempju ċertifikat tat-tip pendenti, għal test biss, dejta approvata pendenti).

Eżempji ta' kundizzjonijiet li jirrikjedu dikjarazzjonijiet fi Blokk 12, huma:

- Meta ċ-Ċertifikat jintuża għal skopijiet ta' prototip, id-dikjarazzjoni li ġejja trid tinkiteb fil-bidu ta' Blokk 12:
'MHUX ELIĠIBBLI GĦAL INSTALLAZZJONI FUQ INĠENJI TAL-AJRU BIT-TIP IĊĊERTIFIKAT LI JKUNU QIEGHDIN JOPERAW'.
- Ċertifikazzjoni mill-ġdid ta' oġġetti minn "prototip" (konformità biss ma' dejta mhux approvata) għal "ġdid" (konformità ma' dejta approvata u f'kundizzjoni li joperaw b'sigurtà) meta d-dejta tad-disinn applikabbli tkun approvata.

Id-dikjarazzjoni li ġejja trid tinkiteb fi Blokk 12:

ĊERTIFIKAZZJONI MILL-ĠDID TA' OĠĠETT(I) MINN "PROTOTIP" GĦAL "ĠDID": DAN ID-DOKUMENT JIĊĊERTIFIKA L-APPROVAZZJONI TAD-DEJTA TAD-DISINN [IKTEB IN-NUMRU TC/STC, IL-LIVELL TA' REVIŻJONI], BID-DATA [IKTEB ID-

DATA JEKK HIJA MEHTIEĠA GĦALL-IDENTIFIKAZZJONI TAL-ISTEJTUS TAR-REVIŻJONI], TAL-MANIFATTURA TA' DAN L-OĠĠETT (DAWN L-OĠĠETTI).

- Meta jinħareġ Ċertifikat ġdid biex jikkoreġi żball(ji), id-dikjarazzjoni li ġejja trid tinkiteb fi Blokk 12:

'DAN IĊ-ĊERTIFIKAT JIKKOREĠI L-IŻBALL(JI) FI BLOKK(I) [IKTEB IL-BLOKK(I) IKKOREĠUTI] TAĊ-ĊERTIFIKAT [IKTEB IN-NUMRU TAL-INTRAĊĊAR ORIĠINALI] BID-DATA [IKTEB ID-DATA TAL-ĦRUG ORIĠINALI] U MA JKOPRIX IL-KONFORMITÀ/KUNDIZZJONJI/ĦRUG GĦAX-XOGĦOL'.

Jekk tistampa d-dejta minn Formola 1 tal-EASA elettronika, kwalunkwe dejta mhux adattata għal blokki oħra għandha tinkiteb f'dan il-blokk.

Blokk 13a

Immarka biss waħda miż-żewġ kaxex.

(1) Immarka l-kaxxa "dejta tad-disinn approvata u jinsab(u) f'kundizzjoni li jopera(w) b'sigurtà" jekk l-oġġett(i) kien immanifatturat permezz ta' dejta tad-disinn approvata u nstab li huwa f'kundizzjoni li jopera b'sigurtà.

(2) Immarka l-kaxxa "dejta tad-disinn mhux approvata speċifikata fi Blokk 12" jekk l-oġġett(i) kien immanifatturat permezz ta' dejta tad-disinn mhux approvata. Identifika d-dejta fi Blokk 12 (pereżempju ċertifikat tat-tip pendenti, għal test biss, dejta approvata pendenti).

Taħlit ta' oġġetti maħruġa b'dejta tad-disinn approvata u b'dejta tad-disinn mhux approvata mhuwiex permess fl-istess Ċertifikat.

Blokk 13b Firma Awtorizzata

Dan l-ispazju għandu jimtela b'firma mill-persuna awtorizzata. Persuni speċifikament awtorizzati skont ir-regoli u l-politiki tal-Awtorità Kompetenti biss għandhom permess li jiffirmaw dan il-blokk. Biex jgħin l-identifikazzjoni, jista' jiżjed numru uniku li jidentifika l-persuna awtorizzata.

Blokk 13c Numru tal-Approvazzjoni/Awtorizzazzjoni

Ikteb in-numru/referenza tal-approvazzjoni/awtorizzazzjoni. Dan in-numru jew referenza jinħareġ mill-Awtorità Kompetenti.

Blokk 13d Isem

Ikteb, b'mod li jinqara, l-isem tal-persuna li tiffirma Blokk 13b.

Blokk 13e Data

Ikteb id-data meta jkun iffirmit Blokk 13b, id-data trid tkun fil-format jj = 2 ċifri għall-jum, xxx = l-ewwel 3 ittri tax-xahar, ssss = 4 ċifri għas-sena.

Blokk 14a-14e

Rekwiziti Ġenerali għal Blokki 14a-14e:

Ma jintużawx għal ħruġ ta' produzzjoni. Skura jew immarka b'xi mod ieħor biex tevita l-użu bla ħsieb jew mingħajr awtorizzazzjoni.

Responsabbiltajiet tal-Utent/Installatur

Ikteb id-dikjarazzjoni li ġejja fiċ-Ċertifikat biex tinnotifika lill-utenti finali li huma ma jinħelsux mir-responsabbiltajiet tagħhom rigward l-installazzjoni u l-użu ta' kwalunkwe oġġett akkumpanjat mill-formola:

"Dan iċ-Ċertifikat ma jikkostitwixx awtomatikament awtorità għall-installazzjoni.

Meta l-utent/installatur iwettaq xogħol f'konformità mar-regolamenti ta' awtorità tal-ajrunavigabilità differenti mill-awtorità tal-ajrunavigabilità speċifikata fi Blokk 1, huwa essenzjali li

I-utent/installatur jiżgura li l-awtorità tal-ajrunavigabilità tiegħu taċċetta oġġetti mingħand l-awtorità tal-ajrunavigabilità speċifikata fi Blokk 1.

Dikjarazzjonijiet fi Blokki 13a u 14a ma jikkostitwixxux ċertifikat ta' installazzjoni. Fil-każijiet kollha, ir-rekords tal-manutenzjoni tal-inġenji tal-ajru jrid ikun fihom ċertifikazzjoni tal-installazzjoni maħruġa f'konformità mar-regolamenti nazzjonali mill-utent/installatur qabel l-inġenju tal-ajru jkun jista' jittajjar."

Artikolu 2
Dhul fis-sehħ

(1) Dan ir-Regolament għandu jidhul fis-sehħ fil-jum ta' wara l-pubblikazzjoni tiegħu fil-*Gurnal Uffiċjali tal-Unjoni Ewropea*.

(2) Permezz ta' deroga mill-Artikolu 1 ta' dan ir-Regolament, l-organizzazzjonijiet tal-produzzjoni jistgħu jkomplu johorġu ċertifikati ta' hruġ awtorizzat jew dikjarazzjonijiet ta' konformità billi jużaw il-Formola 1 tal-EASA verżjoni 1, kif stabbilit fl-Appendiċi I tal-Anness (il-Parti-21) għar-Regolament tal-Kummissjoni (KE) 1702/2003 sa jj/xx/ss [sena wara d-dhul fis-sehħ].

Dan ir-Regolament għandu jorbot fl-intier tiegħu u huwa applikabbli direttament fl-Istati Membri kollha.

Magħmul fi Brussell,

Għall-Kummissjoni

Membru tal-Kummissjoni